

మోటారు సైకిల్స్ దొంగతనాలకు పాల్పడిన 10 కేసులలో ఇద్దరు నిందితులకు

జైలు శిక్ష విధించిన న్యాయస్థానం

విజయవాడ నగర పోలీస్ కమీషనరేట్లోని వన్టాన్ పోలీస్ స్టేషన్లో నమోదైన క్రెం.నెంబు.679/2020, 708/2020, 14/2021, 27/2021, 51/2021, 52/2021, 53/2021, 57/2021, 58/2021, 65/2021 సెక్షన్ 379 మరియు 411 ఐ.పి.సి. కేసులలో నిందితులైన 1) ఉయ్యూరు మండలం, మంటాడకు చెందిన పోతూరి సాయి శేఖర్(52), 2) గుంటూరు జిల్లా, కారంపూడి మండలం, లక్ష్మీపురం గ్రామానికి చెందిన కేతావత్ రవితేజ నాయక్(25)లపై ది.28.12.2021వ తేదీన చీఫ్ మెట్రోపాలిటన్ మేజిస్ట్రేట్ కోర్టు జడ్జ్ శ్రీ ఎమ్.సునీల్ కుమార్ గారు నిందితులకు సంవత్సరం జైలు శిక్ష విధిస్తూ తీర్పునివ్వడం జరిగింది.

పై కేసులకు సంబంధించి విజయవాడ నగరంలోని వన్టాన్ పోలీస్ స్టేషన్ పరిధిలోని వినాయక గుడి వెనుక కెనాల్ రోడ్డులో పార్క్ చేసిన హోండా పైన్ మరియు యూనికార్న్ మోటారు సైకిల్స్ను మాత్రమే మొదటి నిందితుడు అయిన పోతూరి సాయి శేఖర్ దొంగతనాలకు ఎంచుకుని, తనతో తెచ్చుకున్నటువంటి మారు తాళం సహాయంతో ఎవరికీ అనుమానం రాకుండా మోటారు సైకిల్స్ను దొంగిలించి అక్కడ నుండి గుంటూరు తీసుకుని వెళ్ళి రెండవ నిందితుడు అయిన కేతావత్ రవితేజకి విక్రయించేవాడు. ఈ క్రమంలో మోటారు సైకిల్స్ దొంగతనానికి గురి అయినట్లుగా బాధితులు ఇచ్చిన ఫిర్యాదులు మేరకు కేసులు నమోదు చేసి వన్టాన్ ఇన్స్పెక్టర్ శ్రీ పి.వెంకటేశ్వర్లు గారి ఆధ్వర్యంలో దర్యాప్తు చేపట్టి ది.05.03.2021వ తేదీన ఇద్దరు నిందితులను అరెస్ట్ చేసి వారి వద్ద నుండి 10 కేసులలో 10 మోటారు సైకిల్స్ను స్వాధీనం చేసుకుని నిందితులను కోర్టులో హాజరుపర్చడం జరిగింది.

ఈ కేసులో ప్రాసిక్యూషన్ తరుపున ఏ.పి.పి. శ్రీ బి.కృష్ణ కిషోర్ గారు, సి.యమ్.ఎస్. ఇన్స్పెక్టర్ గారు మరియు వారి సిబ్బంది పర్యవేక్షణలో విచారణ కొనసాగింది.